

Kunsill Lokali Hal Lija

Rapport Amministrattiv

Għas-Sena 2021

Ikkumpilat mis-Segretarju Eżekuttiv, is-Sinjorina Pamela Borg

Werrej

Introduzzjoni	1
Il-Kunsill	2
Il-Hidma tal-Kunsill	4
Il-Finanzi tal-Kunsill: l-Iskeda tad-Dhul u l-Infiq	13
Rapporti ta' Hidma tal-Kunsilliera	

INTRODUZZJONI

Dan ir-Rapport Amministrattiv ikopri l-perjodu bejn l-01 ta' Jannar 2021 u l-31 ta' Diċembru 2021 u għaldaqstant jagħti rendikont tal-hidma tal-Kunsill Lokali ta' Hal Lija tul is-sena 2021. Fis-sena 2021, kompliet għaddeja l-hidma kontinwa taht it-tmien legizlatura, li lha topera mill-1 ta' Lulju 2019. Bhas-Sena 2020, is-sena 2021 ma kienetx waħda faċli minhabba ċertu sfidi li xorta baqgħet iġġib magħha l-pandemija ta' COVID19, li tista tgħid affetwat lid-dinja kollha. Pero minkejja din il-pandemija, d-dmiritjiet li għandu l-kunsill xorta baqgħu jitwetqu bl-aħjar mod professjonali possibbli, bla interruzzjonijiet, għal ġid tal-lokal.

2.0 *Il-Kunsill*2.1 **II-KUNSILL**

Il-Kunsill Lokali ta' Hal Lija, huwa magħmul minn hames Kunsilliera.

Il-Kunsill kien jikkonsisti minn:

Is-Sur Anthony Dalli	Sindku
Is-Sur Daniel Mallia	Viċi Sindku
Is-Sur Calcedonio Cini	Kunsillier
Is-Sinjinorina Lorraine Farrugia	Minority Leader
Is-Sur Joseph Zahra	Kunsillier

Ir-Responsabbiltajiet tal-kunsillieri prezenti waqt it-tmien legiżatura fis-sena 2021 kienu kif ġej:

Sindku Anthony Dalli

L-Ambjent, Proġetti Kapitali/Unjoni Ewropea, Immanigjar tat-Traffiku u Ordni Pubblika, l-Għaqdiet fil-Komunita', l-Anzjani, l-Innovazzjoni u l-Amministrazzjoni.

Is-Sindku huwa membru wkoll fil-Kumitat tar-Regjun Ċentru.

Viċi Sindku Daniel Mallia

Żgħażaġh u Tfal, Sports u Attivitajiet fiżiċi.

Il-Viċi Sindku huwa wkoll is-sostitut tas-Sindku f'eventwalita li ma jkunx jista jattendi huwa għall-kumitat tar-Regjun Ċentru.

Kunsillier Calcedonio Cini

Indafa, Infrastruttura u l-Qasam Soċjali.

Minority Leader Lorraine Farrugia

L-Edukazzjoni u l-Kultura.

Kunsillier Joseph Zahra

Integrazzjoni Soċjali, Turizmu Lokali u Ħarsien tal-annimali.

2.2 **PARTEĊIPAZZJONI FIL-LAQGHAT TAL-KUNSILL**

Bejn l-1 ta' Jannar 2021 u l-31 ta' Diċembru 2021 inżammu tlettax-il (13) laqgħa tal-Kunsill u żewġ laqgħat (2) tal-lokalita, total ta' hmistax-il (15) laqgħa. L-attendenza kienet kif ġej:

	Laqgħat tal-Kunsill Nru. 23 – 35 u Laqgħat tal-Lokalità Nru. 1 u Nru.2	PREŻENTI	SKUŻAT/A	ASSENTI	%
1	Sindku Anthony Dalli	15	-	-	100
2	Viċi Sindku Daniel Mallia	12	2	1	80
3	Kunsillier Calcedonio Cini	15	-	-	100
4	Kunsillier Lorraine Farrugia	14	-	1	93
5	Kunsillier Joseph Zahra	14	-	1	93

2.3 **L-AMMINISTRAZZJONI TAL-KUNSILL**

L-Amministrazzjoni tal-Kunsill, bir-responsabbiltajiet kollha skont l-Att dwar il-Gvern Lokali, minn l-01 ta' Jannar sal-31 ta' Diċembru 2021 tmexxiet mis-Segretarju Eżekuttiv is-Sinjinorina Pamela Borg

2.0 *Il-Kunsill*

bl-assistenza ta' tlett impjegati oħra. Fil-preżent, l-Amministrazzjoni tal-Kunsill hija komposta kif ġej:

Is-Sinjorina Pamela Borg	Segretarju Eżekuttiv
Is-Sinjura Dorianne Bonniċi Bondin	Assistent Prinċipal
Is-Sinjura Diane Abela Penza	Skrivan

Matul is-sena 2021, il-Kunsill kellu wkoll dawn il-haddiema ssekondati li jagħmlu xogħol ta' manutenzjoni u tisbieh madwar il-lokalità:

Is-Sur Raymond Mallia	RSSL
Is-Sur George Sammut	Community Work Scheme Enterprise Foundation (CWSEF)
Is-Sur Bjorn Borg	Community Work Scheme Enterprise Foundation (CWSEF)
Is-Sur Frankie Buttigieg	Engineering Resources Ltd
Is-Sur Marco Grech	Engineering Resources Ltd

Matul is-sena, il-Kunsill ikollu wkoll bżonn ta' servizzi professjoni biex jigwidawh fl-operat u fl-eżekuzzjoni tad-deċiżjonijiet tiegħu. Is-Servizzi mghottija huma kif iddettaljat hawn taht:

Servizz Legali mghoti mingħand l-avukat Dr. Martin Fenech;
Servizz ta' Perit mogħti mingħand il-Perit Anthony Bezzina (MED Developers, Designers and Consultants Ltd);
Servizzi ta' Accountant u Accounting technician mghottija mingħand *Akkonta Services Ltd* u *Dgalea Consult Ltd*;
Servizz ta' konsulentazzjoni dwar Permessi tal-Ippjanar mghoti minn *ADI Associates Environmental Consultants Ltd*;
Servizz ta' Data Protection Officer mghoti minn *Iuris Malta*;
Servizz ta' Contracts Manager mghoti minn *BOOM Consultancy & Advisory services*

In-nies kollha msemmija hawn fuq huma l-qafas u l-operaturi tal-Kunsill Lokali. Huwa grazzi għalihom li l-Kunsill jibqa' jagħmel passi 'l quddiem fi hidmietu. Bħala Segretarju Eżekuttiv tal-kunsill inħossni kburiya naħdem ma' dawn in-nies u b'dan il-grupp ta' nies għandi sabiex naħdem u nattwa dak li l-Kunsill japprova għall-ġid tal-lokalità kollha.

3.0 Il-Hidma tal-Kunsill**3.1 IL-HIDMA TAL-KUNSILL**

Bhas-snin ta' qabel, din is-sena l-Kunsill kompla joffri diversi servizzi lir-residenti kollha tar-rahal.

Ġbir ta' skart organiku

Il-Kunsill Lokali ta' Hal Lija ilu joffri s-servizz tal-ġbir ta' l-iskart organiku mill-31 ta' Ottubru 2018. Dan l-istess servizz ingħata fis-sena 2021 u għadu għaddej sal-gurnata tal-lum. L-iskart organiku jingabar bieb bieb kull nhar ta' Tnejn, Erbgħa u Ġimgħa. Dan is-servizz qatt ma ġie sospiż minkejja il-pandemija ta' Covid 19.

Ġbir ta' skart imħallat (borża sewda)

Is-Servizz ta' ġbir ta' l-iskart imħallat (borża sewda) jingħata kull nhar ta' Tnejn, Hamis u Sibt. Dan is-servizz qatt ma ġie sospiż minkejja il-pandemija ta' Covid 19.

Ġbir ta' skart separat

Din is-sena tkompla wkoll is-servizz ta' ġbir ta' skart separat mill-kumpanija GreenPak. Dan qed jingabar bieb bieb nhar ta' Tlieta. Dan is-servizz qatt ma ġie sospiż minkejja il-pandemija ta' Covid 19.

Ġbir ta' hġieg

Kull l-ewwel Ġimgħa tax-xahar, jingabar ukoll il-hġieg bieb bieb mill-kumpanija GreenPak. Tul is-sena kollha l-kunsill għamel monitragġ fuq dan is-servizz b'reqqa għaliex mhux il-hġieg kollu kien qed jiġi miġbur mir-rahal. Dan is-servizz mhux dejjem ingħata kif suppost u l-kunsill iġġieled biex din l-inkonvenjenza titnaqqas lir-residenti u jidher li dan is-servizz qeleb daqsxejn għall-aħjar.

Ġbir ta' skart goff u WEEE

Is-Servizz tal-ġbir tal-iskart goff qed jingħata darba fil-ġimgħa. Ir-resident għandu jikkuntatja l-Kunsill biex jagħmel appuntament għal dan is-servizz. Dan is-servizz jiġi offrut mill-Kunsill mingħajr hlas. Il-Kunsill dejjem ha ħsieb jara li l-kollettur għandu permessi validi biex ikollu aċċess għal aktar minn ċentru wiehed fejn jintrema l-iskart il-goff biex residenti jkunu dejjem mghoqdija. Il-Kunsill anke baqa jagħmel użu mill-WEEE trolley li tinsab fil-binja tal-kunsill fejn residenti jistgħu jiddisponu minn affarijiet eletronici żgħar.

Hruġ ta' Permessi, Hlasijiet oħra u lmenti

Għal-sena oħra l-amministrattiv tal-kunsill dejjem għamel mill-aħjar biex jaqdi r-residenti fejn jidhlu applikazzjonijiet ta' permessi għal diversi ngenji u għeluq ta' toroq. L-amministrattiv tal-kunsill beda anke jiehu tahrig ta' sistema onlajn ta' kif jinharġu l-permessi, li ġiet introdotta mid-Dipartiment tal-Gvern Lokali. B'din is-sistema r-resident ser tkun aktar faċli u effiċjenti għalih biex japplika għal permess mill-kumdità ta' daru mingħajr ma jżur il-kunsill. Waqt il-ħin tal-ftuh tal-binja amministrattiva tal-kunsill dejjem ingħata ukoll servizz effiċjenti ta' hlasijiet oħra fosthom taċ-ċitazzjonijiet u l-kera. Ma' dawn ma tonqosx ukoll l-attenzjoni li tiġi mgħottija għal diversi lmenti u talbiet li jressqu tul is-sena r-residenti.

Tindif tat-Toroq

Għal darb'oħra l-Kunsill ha ħsieb sabiex il-lokalita' tinzamm fi stat nadif. Il-Kunsill għandu kuntratt tal-knis b'kundizzjonijiet tajbin hafna fejn, kull triq fil-lokal qed tinkines darba jew darbtejn fil-ġimgħa skond il-bżonn neċessarju. Apparti minn hekk haxix hażin li jikber mal-bankini, qed jinqata' kemm jista' jkun aktar ta' spiss. Il-Kunsill ta' spiss kien f'kuntatt mal-Contracts manager biex issir moniteragġ fuq ix-xogħol li qed jagħmel il-kuntrattur biex jiġi żgurat li qed jingħata servizz tal-knis kemm jista' jkun ta' livell għoli.

Tisbieh u Manutenzjoni tal-Ġonna u *playing fields*

Għal darb'oħra l-Kunsill ha ħsieb sabiex il-ġonna u *playing fields* fil-lokalita' jinzammu fi stat tajjeb. Dan billi sar żbir tal-haxix kif suppost u tisbieh b'ipplantar ta' xtieli. Il-Kunsill il-ġdid qed

3.0 Il-Hidma tal-Kunsill

jaħdem anke ma' diversi entitajiet fosthom ERA u l-kuntrattur biex b'mod speċjali l-ġnien rikreattiv jinżamm fi stat tajjeb. Is-Sindku dejjem ha' ħsieb li jzomm kuntatt kontinwu mal-kuntrattur u anke li jkun preżenti meta jkun qed isir l-iżbir biex jara li x-xogħol isir sewwa. Is-Sindku akkwista għajjnuna mingħand Parka Malta biex jingħata face lift lil Ġnien Ċentru Rikreattiv. Dawn ix-xogħlijiet ta' manutenzjoni bdew u għadhom għaddejjin fi sena 2022. L-amministrazzjoni anke bdiet taħdem fuq dokumentazzjoni għal sejhiet ta' offerti; biex jitranġa l-equipment u t-tapit tal-art tal-ġonna u kif ukoll biex fil-Ġnien Rikreattiv jkun hemm spazju għal open air gym. Fil-ġnien Rikreattiv gie nstallat ukoll aktar dawl. Kull tip ta' tisbieħ u manutenzjoni li l-kunsill qed jagħmel fil-ġnien qed jipprova jsir moniteragg' fuqha bl-għajjnuna tal-Pulizija biex residenti jgawdi minn ambjent sabiħ u jkun hemm vandalizmu u kif ukoll attivitajiet suspettużi mill-inqas.

Tiswija u Manutenzjoni tat-Toroq

Din is-sena sar xogħol ta' rutina. Qatt m'hu biżżejjed iżda matul din is-sena sar xogħol ta' *patching* fit-toroq kollha fejn kien hemm bżonn. Kien hemm każijiet fejn numru ta' toroq sar *patching* fihom għal aktar minn darba. Bl-għajjnuna ta' Infrastructure Malta beda xogħol biex jingħata wiċċ ġdid fi Triq il-Kbira u Triq Ramiro Barbaro. Dan ix-xogħol sfortunatament ha' daqsxejn fit-tul, beda fi Settembru 2021 u għadu għaddej fis-sena 2022. Filfatt il-kunsill kellu jhabbat rasu ma' diversi lmenti dwar dan ix-xogħol u minkejja li x-xogħol ma kienx responsabbilta tal-kunsill, il-kunsill ha' ħsieb li jagħmel moniteragg' tax-xogħol ta' kuljum u li jzomm kuntatt kontinwu mal-kuntrattur u l-perit ta' IM inkarigati mix-xogħol. Apparti dan il-Kunsill talab anke lil Infrastructure Malta biex isir wiċċ ġdid għal Triq il-Kbira, Triq Ramiro Barbaro u l-isqaq li hemm fi Triq Sant Andrija.

Il-Kunsill ha' ħsieb li mal-kuntrattur u l-perit tiegħu jagħti wiċċ ġdid f'karregjata ġdida li nfethet riċenti, parti minn Triq Carmelo Farrugia ma' Triq Annibale Preca. Dan ix-xogħol gie kollu kkoordinat mill-kunsill mal-entitajiet kollha kkonċernati, fosthom IM Enemalta, WSC, GO Melita etc pero kien hemm ftiehem ma' IM li jithallas minn IM.

Sar ukoll aktar manutenzjoni, din id-darba ta' diversi bankini fejn kien meħtieġ. Il-Kunsill anke kompli jithadedd mal-Ministru tal-Infrastruttura u IM biex jiġi rranġat il-kumpliment tal-pavimentar fi Vjal it-Trasfigurazzjoni. Dan ix-xogħol fis-sena 2021 kien għadu ma bedix pero għandu jibda jitwettag' fis-snin li ġejjien. Meta jitwettag' dan ix-xogħol il-kunsill ser jipprova jgħaddi l-komunikazzjoni tad-dawl u l-lettriku minn taħt l-art biex jkun hemm estetika tat-triq daqsxejn aħjar. Tahdidiet dwar din il-proposta bdew ukoll u għadhom għaddejnin, għax kemm il-darba ssir xi haġa bħal din l-kunsill għandu bżonn għajjnuna finanzjarja.

Manutenzjoni tat-tabelli u sinjali tat-traffiku

Permezz tal-haddiema assenjati kif ukoll il-kuntrattur tat-tabelli u sinjali li qiegħed b'kuntratt mal-Kunsill, sar xogħol kontinwu ta' manutenzjoni ta' tabelli u sinjali fil-lokalità. Ġew ordnati u twaħħlu numru konsiderevoli ta' tabelli tat-toroq u kif ukoll saru diversi sinjali tat-traffiku fir-raħal.

Restawr fuq Hitan tas-sejjieh taħt Mizura 4.4

Fis-sena 2020 kien beda x-xogħol ta' restawr fuq il-ħitan tas-sejjieh li baqa għaddej fis-sena 2021. Sal-aħħar tas-sena 2021 l-kunsill rrestawra l-erba biċċiet ħitan kollha li kien applika għalihom. Wara li dawn l-ħitan ġew rrestawrati, taħt l-istess mizura l-kunsill kien għadt baqalu xi fondi li jista jagħmel uzu minnhom u għalhekk applika mal-entitajiet kkonċernati biex jiġi rrestawrat haġj addizzjonali ieħor fi Triq il-Mithna kantuniera ma' Triq Halmann. Dan il-proġett għadhu kurrenti u jrid jitlesta sa' Ġunju tas-sena 2022.

Sejhiet ta' Offerti

Matul is-sena l-Kunsill hareġ sejhja waħda (1) ta' offerti (*Tenders*):

3.0 Il-Hidma tal-Kunsill

- Supply and Delivery of a **Full Electric 7 Seater Brand New Van** for Hal Lija Local Council. (*Ottubru 2021*) – B'fondi akkwistati mill-aġenzija LESA, l-kunsill iddeċieda li jixtri vann li jaħdem bl-elettriku biex ikun jista jagħti servizz ta' trasport nadif u b'xejn lill-anzjani u dawk ir-residenti vulnerabli b'ċertu bżonnijiet li huma jaf ikollhom. Sfortunament il-kunsill pero offerti ma rċevieux u din is-sejha skedatha biex terġa toħroġ fis-sena 2022.

Skemi u Proġetti

Matul is-sena l-Kunsill applika għal diversi fondi b'permezz ta' skemi bit-tjir li jsiru diversi proġetti għar-residenti, l-għaqdiet u għall-benefiċċju tal-lokalita. Fost l-iskemi li l-kunsill applika għalihom insibu:

- **Ċirkulari Numru SPI/SCI/5/2021 – Community Inclusive scheme**, kif ippublikatha mid-Direttorat għall-Gvern Lokali, Strategija u Implimentazzjoni ta' Policy. Il-Kunsill applika għal persuna fuq bażi P/T biex taġixxi bhala supervisor li tosserva l-ambjent fil-Ġnien Ċentru Rikreattiv u l-manutenzzjoni li tkun meħtieġa ssir. Din l-applikazzjoni ma setatx tkompli tiġi pproċessatha u l-kunsill ma baqghax eliġġibbli għal fondi peress li sfortunatament l-listi ta' impjeg li kellha tibghat Jobsplus tal-kandidati nteressati għal din il-pożizzjoni, ma waslux fil-hin.
- **Ċirkulari Numru SPI/SCI/6/2021 – Espressjoni interest Milied**, kif ippublikatha mid-Direttorat għall-Gvern Lokali, Strategija u Implimentazzjoni ta' Policy. Il-Kunsill flimkien mas-Socjeta Sant Andrija u s-Socjeta Mużikali San Pio X applikaw biex tinghata għajnuma finanzjarja halli fi Triq Sant Andrija li hija twila madwar 320 metru, jintrama Presepju Ħaj. Din l-applikazzjoni pero ma gietx ikkunsidratha mid-Dipartiment.
- **Ċirkulari Numru SPI/SCI/3/2021 – Skema Attivitajiet kulturali**, kif ippublikatha mid-Direttorat għall-Gvern Lokali, Strategija u Implimentazzjoni ta' Policy. Il-Kunsill applika għal fondi biex jitella l-festival taċ-Citru għas-sena 2021, fejn din l-applikazzjoni giet aċċettatha u l-kunsill kkwalifika għall-ammont ta' €5,000. Pero minhabba l-pandemija ta' COVID-19 u minhabba ċertu restrizzjonijiet, il-Kunsill ma kienx fi pożizzjoni li jtella dan il-festival kif mixtieq.
- **Ċirkulari Numru SPI/SCI/2/2021 – Finanzjament għal żvilupp u titjib fil-Kundizzjonijiet tal-playingfields**, kif ippublikatha mid-Direttorat għall-Gvern Lokali, Strategija u Implimentazzjoni ta' Policy. Il-Kunsill applika għal finanzjament biex jiġi mibdul l-equipment u t-tapit tal-art li hemm fiż-żewġ playingfields, wiehed fil-Ġnien tal-Mirakli u l-iehor fil-Ġnien Ċentru Rikreattiv. Din l-applikazzjoni giet aċċettatha u l-kunsill ibbenifika mis-somma ta' €16,612.53.
- **Skema- 2021-2022 biex isir ingaġġ ta' Uffiċċjal tal-komunita 'Steward' għat-trattament xieraq tal-annimali bie xjaħdem fil-lokalitajiet f'Malta u Ghawdex**, kif ippublikatha mid-Direttorat għall-Gvern Lokali, Strategija u Implimentazzjoni ta' Policy. Għal din l-iskema l-Kunsill Lokali ta' Hal Lija inqagħad mal-Kunsilli ta' Hal Balzan u Iklin u dwar din l-applikazzjoni l-kunsill għadu ma sema xejn minghand id-Direttorat għall-Gvern Lokali jekk mhux ser tkun aċċettatha jew le.
- **Skema Proġetti fil-Komunitajiet**, kif ippublikatha mill-Aġenzija LESA flimkien mal-Assoċjazzjoni tal-Kunsilli Lokali. Il-Kunsill Lokali ta' Hal Lija ssottometta applikazzjoni biex jinxtara vann tal-elettriku 7 seater biex ikun jista joffri servizz tat-trasport b'xejn lil anzjani u dawk residenti li huma l-aktar vulnerabbli b'xi qadi li huma jista jkollhom fosthom qadjet mediċi jew appuntamenti l-isptar. Din l-applikazzjoni giet milqugħha minn Aġenzija LESA u l-Kunsill ibbenifika mill-ammont ta' €24,800.
- **Applikazzjoniet PA Funding** – Il-Kunsill Lokali ta' Hal Lija ssottometta tlett applikazzjonijiet indiviwali mal-għaqdiet : (1) Socjeta Sant Andrija, (2) Socjeta Mużikali San Pio X u (3) l-Klabb tal-Futbol Lija Athletic. Kull għaqda applikat għal finanzjament biex tagħmel manutezzjoni fuq jew ġewwa l-binja rispettiva tagħha. Il-Kunsill għażel jissieheb mal-għaqdiet u jissottometti applikazzjoni kongunta magħhom biex jkunu jistgħu jieħdu l-finanzjament totali ta' 100% għax li kiku applikaw għal rashom dawn setghu jieħdu

3.0 Il-Hidma tal-Kunsill

biss il-finanzjament totali ta' 70%. Dawn it-tlett applikazzjoni, it-tlieta li huma ġew approvati mill-Awtorità tal-Ippjanar.

- **Skema Restawr ta' postijiet u monumenti SPI/SCI/1/2021**, kif ippublikatha mill-Ministeru tal-Ġustizzja, Kultura u Gvern Lokali. Bil-kunsens tal-Kappillan, il-Kunsill Lokali ta' Hal Lija applika ma' dan il-Ministeru biex isir restawr fuq il-Kappella tat-Twelid tal-Madonna, il-Madonna tal-Belliegha li tinsab fi Triq Mabel Strickland Hal Lija. Din l-applikazzjoni giet aċċettatha u x-xogħlijiet ta' restawr bdew.
- **Skema Finanzjarja 2/2021 – Servizz ta' tagħlim fil-mużika mgħottija mill-każini tal-baned fi hdan il-Kunsilli Lokali**, kif maħruġha mir-Regjun Ċentru. Il-Kunsill Lokali ta' Hal Lija applika għal fond massimu ta' €2,000 biex ikun jista jigi rimborż is-servizz ta' tagħlim fil-mużika mgħottija mill-każin tal-banda.
- **Skema Finanzjarja 3/2021 - Skema Finanzjarja għal xiri jew kiri ta' Tizjien tal-Milied 2021**, maħruġha mir-Regjun Ċentru. Il-Kunsill Lokali ta' Hal Lija applika għal fond ta' €3,000 biex inkera tizjien fil-pjazza li kkonsista minn sigra tal-Milied u armar ta' *fairy lights* fis-sigra, u kif ukoll aktar tizjien ta' dawli li ntużaw biex iżżejnet id-dawra ta' mal-pjazza u t-toroq tal-madwar. Nkrew ukoll xi *hi-ups* biex gie armat dan it-tizjien kollu li tant intogob min-nies.
- **Skema Finanzjarja 4/2021 – Xiri ta' AED Automated External Defibrillator u Tahriġ**, kif maħruġha mir-Regjun Ċentru. Il-Kunsill Lokali ta' Hal Lija applika għal fond ta' €2,330.50, biex jinxtrara AED (Automated External DEFibrillator) halli tipi mwahla fl-uffiċċju amministrattiv tal-kunsill lokali. L-amministrazzjoni tal-kunsill anke ibbenifikat minn tahriġ b'xejn dwar dan l-apparat.
- **Skema Ghajjnuna għal tizjien tal-Milied fil-lokalita**, kif maħruġa mill-Malta Tourism Authority (MTA). Il-Kunsill Lokali applika għal skema li din l-entità kienet qed toffri biex issir aktar armar tal-Milied u tizjien fir-rahal. Is-Somma ta' ghajjnuna li applika għaliha l-kunsill kienet ta' €3,000.

Proġetti skemi li baqgħu għaddejjin tul is-sena 2021 u li kienu lhom jiġu mplementati mis-sena 2020 :

- **Miżura 4.4 Hitan tas-sejjieh 'Support for non-productive investments linked to achievement of agri-environment-climate objectives'** – Il-Kunsill Lokali ta' Hal Lija baqa għaddej bil-hidma kontinwa tiegħu biex jiġu rrestawrati l-hitan tas-sejjieh li huwa kien applika għalihom taht miżura 4.4. Sal-aħħar tas-sena 2021 il-kuntrattur tal-kunsill kien lesta u rrestawra 4 biċċiet hitan li jinsabu fi ; Triq il-Mithna, Triq Halmann, Trejġet Kjeriku Ġakbu Abela u Sqaq ta' Sejduna. B'hekk il-kunsill sal-aħħar tas-sena 2021 kien fadallu jirrestawra haġt wiehed biss li applika għalih fl-istess sena peress li kien għadt baqalu biżżejjed fondi biex jagħmel dan. Dan il-haġt jinsab fi Triq il-Mithna kantuniera ma Triq Halmann.
- **LC CARE Grant Scheme** – Il-Kunsill Lokali ta' Hal Lija kompla jibbenifika mill-fond totali ta' €8,000 biex jgħin lil *cat feeders* tar-rahal jmantnu l-qtates abbandunati f'diversi żoni. L-ghajjnuna lil *cat feeders* ingħatat l-aktar bit-tqassim tal-vouchers tal-ikel, pero uhd mill-fondi ukoll intużaw għal servizz veterinarju u inxtraw tlett kennels li tpoġġew fil-Ġnien Ċentru Rikreattiv bhala shelters. Fis-sena 2021, din l-iskema giet magħluqha u ffinalizzatha.

Implimentazzjoni ta' iBins fil-Lokalita

Wara l-applikazzjoni li ssottometa il-kunsill għal underground iBins taht l-iskema SPI/SCI/7/2020 Immaniġjar tal-iskart 'Smart Solutions', ma gietx aċċettatha, l-kunsill beda jithadded ma' GreenPak biex jiġu nstallati set ta' ibins normali x'imkien fir-rahal. Skond il-ligi ambjentali u l-entità ERA dawn l-ibins jridu jsiru bilfors, u skond il-popolazzjoni li għandha Hal Lija jrid ikun hemm imqarr set wiehed installat fil-lokalita. Il-Kunsill beda jissuggerixxi li jinstalla dawn l-iBins fi Triq Preziosi kantuniera ma' Triq il-Mosta, pero għadt m'hemmx xejn definit u Greenpak għadha trid tagħmel l-ispezzjonijiet tagħha dwar dan is-suggeriment fil-futur, qabel ma tigi approvatha din l-installazzjoni.

3.0 Il-Hidma tal-Kunsill**Laqgħat**

Matul din is-sena saru hafna laqgħat u *meetings on site* ta' spiss ma' diversi entitajiet fejn waqt dawn il-laqgħat/*meetings* kemm jista jkun dejjem kien hemm prezenti s-Sindku flimkien mas-Segretarju Eżekuttiv. Fost l-entitajiet ma min saru dawn il-laqgħat wiehed jista jsemmi lil kuntratturi li jagħtu servizz lil kunsill, Transport Malta, Infrastrucute Malta, Heritage Malta, Ambjent Malta, il-*Works Department*, is-Sanita, il-pulizija, LESA, l-AKL, Regjun Ċentru, ERA, l-Awtorita tal-Ippjanar u aktar dipartimenti tal-gvern etc. L-iskop ta' wara dawn il-laqgħat/*meetings* dejjem kien biex il-kunsill iżomm rapport ta' hidma tajjeb ma' kull entita jew dipartiment u biex possibilment jikseb kull tip ta' għajjnuna u sapport għall-benefiċċju tal-lokal kollu.

Hargiet

Għal sena oħra, il-kunsill kien restritt fl-organizzazzjoni ta' diversi hargiet u minnhabba r-restrizzjoniet tal-pandemija COVID19 hargiet ma sarux.

Applikazzjonijiet *Heritage Passport* għall-anzjani

Fis-sena 2021 il-kunsill baqa joffri s-servizz lil anzjani fejn jgħinhom japplikaw għall-*Heritage passport* biex ikunu faċilment jistgħu jżuru diversi mużewijiet u postijiet storiċi b'xejn.

Publikazzjoni tal-Fuljett

Fis-sena 2021, il-kunsill kompli bil-publikazzjoni tal-fuljett 'Lehen il-Kunsill'. Tul is-sena 2021 dan il-fuljett gie ppublikat darbtejn. L-ewwel edizzjoni nharget fi Lulju 2021 filwaqt li t-tieni edizzjoni fi Diċembru 2021. Dan il-fuljett tqassam bieb bieb mill-haddiema tal-kunsill madwar ir-rahal kollu fejn kien hemm feedback tajjeb mir-residenti dwaru. Fil-futur il-kunsill ser ikompli johroġ aktar edizzjonijiet ta' dan il-fuljett.

Jum Hal Lija u Ġieħ Hal Lija

Għal sena oħra gie ċelebrat Jum Hal Lija b'differenza, kkumparat ma snin preċedenti. Jum Hal Lija gie ċelebrat nhar it-Tlieta 6 ta' Lulju 2021. Dakinhar fi 6:30pm saret quddiesa ta' ringrazzjament mill-kappillan tar-rahal umbagħad wara ġol-knisja stess kien hemm ċeremonja zghira fejn l-ewwel ingħatat introduzzjoni mis-Sindku u wara kien hemm l-għotja ta' Ġieħ Hal Lija u xi ċertifikati ta' rikonoxximent. Ġieħ Hal Lija ngħata bix-xieraq lil Mons. Mose Borg, lis-Sur Ġuzeppi Cuschieri u lis-Sur Ġuzeppi Cuschieri. Huma ingħataw medalja bhala rikonoxximent tal-hidma kbira tagħhom u apparti minnekk tal-imhabba li kontinwament juru lejn ir-rahal. Iċ-ċertifikati ta' rikonoxximent ingħataw lis-Sur Raymond Borg u lil grupp tat-tindif tal-knisja.

Festival taċ-Ċitru

Sfortunatament dan il-festival ma setax isir kif sar fi snin rikurrenti, minhabba l-pandemija ta' Covid-19 u r-restrizzjonijiet li gabet magħha. Biex itella dan il-festival, il-kunsill gie mitlub mid-dipartiment tas-saħħa jieħu hafna prekawzzjonijiet li l-kunsill ma felax għalihom u għalhekk bi dispaċir kbir, ma sar xejn.

Tiżjien tar-rahal bid-dwal tal-Milied u attivitajiet tal-Milied

Minhabba l-pandemija ta' COVID19 l-attivitajiet kienu limitati u l-kunsill ha l-prekawzzjoni fejn evita li jhejji attivitajiet tal-massa. Fil-granet ta' żmien il-festi tal-Milied, il-Kunsill żejjen bit-tiżjien u xeghel bid-dawl dekorattiv il-pjazza kollha u d-dawra tagħha (toroq tal-madwar). Fil-pjazza anke tpoġġiet *christmas tree* kbira tixgħel. Dan it-tiżjien u kif ukoll l-*christmas tree* saru bl-għajjnuna tar-Regjun Ċentru b'permezz ta' Skema Finanzjarja 3/2021 u l-għajjnuna addizzjonali minghand l-MTA.

3.0 Il-Fidma tal-Kunsill

Aktar Innovazzjonijiet

Il-Kunsill Lokali ha hsieb ukoll li :

- fuq bażi regolari jsiru *meetings* bejn is-Sindku, s-Segretarju Eżekuttiv u l-istaff biex b'hekk l-amministrazzjoni jkollha stampa ċara tal-oġġettivi li hija tixtieq tilhaq u l-progress li hija tkun qed tagħmel ;
- fuq bażi ta' kuljum tiġi ppreparatha skeda ta' xogħlijiet jew manutenzzjoni fejn din umbagħad titqassam lil haddiema tal-kunsill biex tiġi mplementatha ;
- darba fix-xahar isiru *one-to-one meetings* mal-pulizija u LESA biex tingħata l-ghajnuna necessarja għal benessere tal-lokal bhahl perzempju biex jitnaqqas ċertu vandalizmu mil-ġonna ;
- Fuq bażi regolari saru anke meetings bejn il-kunsill u l-contracts manager biex ta' spiss jinżamm moniteragg fuq il-kuntratturi kollha li jagħtu servizz lil kunsill b'mod speċjali, is-servizz tal-ġbir tal-iskart, servizz tal-knis, tal-indafa fil-latrina u kif ukoll is-servizz tal-ġbir tal-haxix u manutenzzjoni fil-ġonna.

3.0 *Il-Hidma tal-Kunsill*

3.2 ORGANIZZAZZJONI

L-Organizzazzjoni tal-Kunsill hija msejsa fuq din l-istruttura:

- Is-Sindku, l-Viċi Sindku u l-Kunsilliera – fejn il-hidma tagħhom tikkonsisti fi relazzjoni tajba mar-residenti u jaraw li jonoraw ir-responsabbiltajiet tagħhom fl-interess tar-rahal.
- L-Uffiċċju tas-Segretarju Eżekuttiv - li tiġbor fiha s-Sezzjoni tar-Relazzjonijiet mal-Klijenti, is-Sezzjoni tal-Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani. Ghalkemm din l-istruttura tippermetti li l-Kunsill ikun jista' jattwa bi prattiċità l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzattiva fis-settur privat u dik fis-settur pubbliku.
- Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsillieri bħala *policy makers* imexxu u jiddeċiedu l-pjani ta' hidma tagħhom għal-lokalità, u minn hemm l-Amministratur, is-Segretarju Eżekuttiv, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill. Dan għandu jsir bl-aħjar mod possibbli, dejjem skont kif jippermettu l-istess finanzi u fl-aqsar.
- L-objettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività' il-Kunsill ikollu l-aħjar paragon ta' spiza possibbli.
- L-istruttura mhadna fuq dawn il-kunċetti għandha wkoll tiggarrantixxi *feedback* kontinwu f'kull settur inkluż il-klijent, li fil-każ ta' Gvern Lokali mhu hadd għajr iċ-ċittadin tal-lokalità'.

3.3 SERVIZZ TAR-RELAZZJONIJIET MAR-RESIDENTI / KLIJENTI

L-Uffiċċju Amministrattiv

L-Uffiċċju Amministrattiv hu mmexxi mis-Segretarju Eżekuttiv, skont l-Att 363 tal-Kunsilli Lokali u r-Regolamenti dwar il-Kunsilli Lokali u b'permezz tal-Avvizi Legali u l-proċeduri jew direttivi li jinharġu minn żmien għal żmien. Is-Segretarju Eżekuttiv huwa responsabbli li jara li d-deċiżjonijiet mehuda mill-Kunsill ikunu attwati nregola ma' dan l-Att u kull avviz legali, proċedura jew direttiva.

Impjegati tal-Kunsill

Matul din is-sena kien hemm zieda b'rata qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill, dan speċjalment waqt il-pandemija ta' COVID19 fejn il-kunsill baqa kemm jista' jkun joffri s-servizzi kollha lir-residenti anke b'mod onlajn.

L-impjegati tal-Kunsill iwettqu b'hidma kontinwa r-responsabbiltajiet kollha tal-Kunsill. Ix-xogħol meħtieġ sabiex jopera l-kunsill u jirnexxu kemm il-laqgħat, kif ukoll kull tip ta' xogħol ieħor tal-Kunsill f'Hal Lija, hafna drabi jiehu hafna hin twil, huwa xogħol tassew moħbi, mibni, ppreparat u kif ukoll komplut mill-impjegati tal-Kunsill.

Illum l-impjegati tal-Kunsill kapaċi jmexxu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà' kollha.

Ta' dan niringrazzja l-hidma bla waqfien li dejjem jagħtu l-impjegati kollha tal-Kunsill, u dan kollu jagħmel is-suċċess kbir li l-Kunsill Lokali ta' Hal Lija qed jikseb tul dawn is-snin tal-hidma tiegħu.

3.4 KONKLUŻJONI

Din hija fil-qosor il-hidma tal-Kunsill Lokali ta' Hal Lija għas-sena 2021. Ta' min jinnota li matul is-sena sar aktar xogħol mill-impjegati tal-Kunsill u mis-Segretarju Eżekuttiv li jaf ma ġewx inklużi f'dan ir-rapport jew iddettaljati fit-tul.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan ġie applikat u mhaddem b'mod mill-aktar konsistenti, u se jibqa' jithaddem bl-aħjar mod 'l quddiem.

Biex nikkonkludi, nixtieq nieħu l-opportunita' biex niringrazzja lis-Sindku s-Sur Anthony Dalli, tas-sapport, għajjnuna u l-impenn sħiħ li huwa kuljum juri kemm lili bħala Segretarju Eżekuttiv u kif ukoll lil kumpliment tal-Impjegati l-oħra u l-haddiema. Niringrazzja ukoll lil Viċi Sindku Daniel Mallia u lil kumpliment tal-Kunsilliera kollha li jagħmlu parti mit-Tmien Legislatura, tad-disponibbiltà, l-impenn u l-kontribut tagħhom lejn ir-residenti u l-lokalita'. Nixtieq niringrazzja wkoll lill-amministrazzjoni tar-responsabbiltà, sapport u l-motivazzjoni tagħhom matul is-sena kollha u lill-haddiema assenjati mal-Kunsill tax-xogħol li huma jiprovdu. Il-Kunsill Lokali ta' Hal Lija għandu grupp ta' nies determinati, responsabbli u li huma kontinwament lesti biex jistinkaw u jużaw il-kapaċitajiet tagħhom biex ikun possibbli għall-aktar snin jwettqu kull tip ta' xogħol skond kif jitlob il-bżonn tal-lokal.



IFFIRMATA

Pamela Borg
Segretarju Eżekuttiv

4.0 Il-Finanzi tal-Kunsill : L-Iskeda tad-Dhul u l-Infiq

4.1 L-ISKEDA TAD-DHUL U L-INFIQ

	2021	2020
	€	€
Funds received from Central Government	373,951	335,427
Income raised under the Local Enforcement System	4,093	1,662
General Income	<u>21,860</u>	<u>10,912</u>
	<u>399,904</u>	<u>348,001</u>
Expenditure		
Personal Emoluments	(104,925)	(97,212)
Operations and Maintenance	(159,740)	(124,927)
Administration and Other Expenditure	<u>(104,459)</u>	<u>(149,110)</u>
	<u>(369,124)</u>	<u>(371,249)</u>
Surplus / (Deficit) for the year	<u>30,780</u>	<u>23,248</u>

*4.0 Il-Finanzi tal-Kunsill : L-Iskeda tad-Dhul u l-Infiq***4.2 L-ISKEDA TAD-DHUL FID-DETTALL**

	2021 €	2020 €
Government Income		
In terms of section 55 of the Local Councils Act (Cap 363)	309,524	296,148
Other Government Income	64,427	37,945
Other Supplementary Government Income	0	1,334
	<u>373,951</u>	<u>335,945</u>
Income raised under the Local Enforcement System		
Income from LES administration fees	4,093	1,662
LESA Distribution to Council	0	0
	<u>4,093</u>	<u>1,662</u>
General Income		
Income from tender documents	0	0
Income from permits	8,388	10,763
Sundry contributions & donations	13,020	0
Income from Insurance Claim	0	0
Other Income	452	149
	<u>21,860</u>	<u>10,912</u>
Total Revenue	<u><u>399,904</u></u>	<u><u>348,519</u></u>

4.0 Il-Finanzi tal-Kunsill : L-Iskeda tad-Dhul u l-Infiq

<u>Administration and Other Expenditure</u>	<u>2021</u>	<u>2020</u>
	€	€
Utilities	3,661	3,878
Rent Payable	1,300	269
National and International Memberships and Subscriptions	0	0
Office Services	6,933	5,341
Motor Vehicles Insurance/ Licence including fuel	121	182
Publications / Advertising	5,192	1,975
Professional Services	35,951	30,705
Community Services & Events	26,122	12,796
Bank Interest and Charges	1,308	895
Lease Interest Cost	262	1,399
Provision for Losses	0	6,162
Depreciation	21,154	83,124
Insurance	1,651	1,620
Other Expenses	804	764
	<u>104,459</u>	<u>149,110</u>

RAPPORT TA' HIDMA TAS- SINDKU

IKKUMPILAT MIS-SUR ANTHONY DALLI

L-Amministrazzjoni

L-Amministrazzjoni tal-Kunsill hija l-mekkaniżmu biex il-ħidma tkompli tirnexxi. Wara li issa għaddiet sena oħra 2021 minn din il-legiżlatura, fejn jiena flimkien mas-Segretarju Eżekuttiv komplejna nanalizzaw il-miri li konna poggjejn quddiemna għal ġid tal-Lokalita. Komplejna nilhqu ħafna u anke eċċedejna ħafna minn dak li kien ipprogettat. Żiedna wkoll miri godda biex intejbu l-interess li nħoloq mir-residenti.

Komplejna naplikaw għal fondi speċjali fejn ikkwalikajna għal bosta sejhiet li joħorgu. Irridu ngħidu li jekk ma jkunux dawn il-fondi speċjali, l-Kunsill ma jistax joħlom u jimraħ fuq proġetti li tibbenefika l-komunita'. L-Allokazzjoni finanzjarja li jingħata l-Kunsill isservi biss għal dawk id-doveri li joħorgu mill-Liġi.

Bqajna nagħmlu l-għalmu tagħna biex niksbu riżultati tajbin fl-amministrazzjoni tal-lokal tagħna. Is-Servizzi bażiċi li joħorgu mill-Liġi tal-Gvern Lokali qed jingħataw u jilhqu livell tajjeb ħafna.

Fil-Kariga tiegħi bħala Sindku nagħmel dak kollu meħtieġ biex nissorvelja ix-xogħol kollu tal-Kunsill skont kif joħroġ mill-Liġi tal-Kunsilli Lokali.

L-Ambjent

L-Ambjent baqa' dejjem prijorita. Ma naqasx id-dover tagħna flimkien mal-Contract Manager biex naraw li t-tindif tat-toroq jzomm l-għola level possibbli flimkien max-xogħol kollu fil-Lokalita. Il-Latrini pubbliċi huma l-aktar inkwiet għal Kunsill. Nemmu li dawn iż-żewġ latrini rrid ikun hemm id-decizzjoni li jew se niksbu għajna mill-Gvern Ċentrali biex jitrangaw jew jingħalqu. Ma jistax ikun li minhabba t-traskuragni ta haddieħor jeħel il-Kunsill. Hawnhekk irridu nifmhu li l-formola kif jiġu allokati l-fondi trid tinbidel biex tkopri anke il-manutenzjoni tal-aċċessorji kollha biex jaħdem dan is-servizz.

lċ-Ċentru rekreattiv huwa l-mira tal-Kunsill biex jinżamm l-istandard neċċessarju ta' indafa u manutenzjoni kontinwa speċjalment fl-apparat li jużaw iż-żgħar tagħna għal rikreazzjoni. Il-Kunsill wasal biex jiffirma kuntratt mad-Dipartiment tal-Artijiet biex il-ground 5 a-side jgħaddi għand il-Kunsill. Il-Kunsill qed jesigi li biex jiffirma l-kuntratt irid l-ewwel il-ground jiġi fi stat tajjeb biex jintuza u mingħajr periklu għal min jużah. Il-Kunsill qiegħed fi stadju avanzat ukoll li jżdied open air gym finaħa ta' ġewwa tal-kumpless. Il-Kunsill qiegħed ukoll jippjana biex jindbidlu ukoll l-appart tal-play area flimkien mas-safety flooring. Dan b'finanzjament kongunt mad-dipartiment tal-Kunsilli Lokali u l-Kunsill Lokali.

Il-Kunsill kompla jgħib aktar għajna biex itejjeb l-inħawi tal-Qasam tal-Gvern fi Triq Sir Ugo Mifsud.

It-Torri fi Vjal it-Trasfigurazzjoni tlesta minn restawr u dan grazzi lil-MTA.

Tlabna lil Heritage Malta biex tghin lil Kunsill janliżza l-bini tal-Mithna li tinsab fil-kura tal-Kunsill u li sal-lum għad ma għandna l-ebda risposta.

PROĠETTI KAPITALI

Wara talba lil Infrastructure Malta biex isiru l-uċuh tat-toroq u servizzi godda beda x-xogħol fuq Triq il-Kbira u Triq Ramiro Barbaro. Vera li dan il-proġett beda imma hemm problemi kbar ta kif qed isir ix-xogħol u qed jieħu ħafna żmien.

Il-Kunsill gie fdat mimm IM biex jieħu f'idejh biex isir wiċċ ġdid u main ġdid tal-ilma, f'parti minn Triq Carmelo Farrugia taħt id-direzzjoni tal-Perit u l-kuntrattur tal-Kunsill u fi zmien 4 gimghat sar ix-xogħol kollu u fuq standard ta' kwalita'.

Il-Kunsill kompli jagħmel iktar tiswijiet ta' toroq u bankini madwar il-lokal, aktar manutenzjoni fid-dwal tat-toroq, sinjali u tabelli u mmaniġġjar tat-traffiku.

FONDI TAL-EU U TAL-GVERN ĊENTRALI

Qegħdin napplikaw għal kull sejha li toħroġ biex intejbu l-Ambjent tal-Lokalita. Bħal issa għandna f'idejna diversi applikazzjonijiet pendenti u oħrajn li ġew agġudikati fejn ikkwalifikajna għal bosta fondi. Tajjeb li ngħidu li l-ewwel kundizzjoni hija li l-Kunsill biex japplika irid f'kundizzjoni finanzjarja tajba. Applikazzjoni waħda hija li nixtru mezz ta' trasport li ma jħammigx biex ikun mezz ta' trasport għal anzjani tagħna. Ħadna madwar EUR 24,800 u l-Kunsill johrog madwar EUR 18,000 oħra u jiġbor lura xi fondi għal dawn l-iskemi. Sal-lum hrignu żewġ sejhiet u hadd ma applika biex jissupplixxi dan il-mezz ta' trasport nadif.

Applikajna ukoll biex ngħollu l-livell tal-Ambjent fil-Gnien Rekreattiv biex nibdlu bhal bankijiet, dwal, bins u pavimentar, imma l-applikazzjoni tagħna ma gietx milqugħa.

Ħadna l-inkarigu ukoll biex applikajna ma Heritage Malta biex tigi restawrata l-Kappella tal-Madonna u kellna risposta pożittiva fejn ga beda x-xogħol ta' permessi u preparazzjoni biex wara jibda x-xogħol ta' restawr.

Waslana ukoll fl-aħħar stadju tar-restawr tal-Hitan tas-sejjieħ.

L-GHAQDIET

Ir-Regjun Centru kien strumentali biex ksibna fondi biex ipparteċipajna ma l-Għaqdiet tar-Rahal biex isiru xi proġetti Kulturali u anke għajjnuna biex jinxtara apparat edukattiv. Matul is-sena tajna għajjnuna lis-Socjeta tad-Dutrina Nisranija (Femminili), is-Socjeta Muzikali SAN PIO X u l-Ghaqda San Mikiel. Kellna għajjnuna biex inżidu aktar armar għal żmien il-Milied fil-qalba tar-raħal.

Minn Fondi għal Kultura ġibna fondi biex sar restawr ta' Kwadru li kien fil-Kappella tal-Belliegħa u tajna għajjnuna ukoll biex jinxtara apparat elektroniku mill-Ghaqda tan-nar San Mikiel ta' Ħal Lija.

Nisperaw li dawn il-fondi jibqgħu jaslu għand il-kunsill biex il-lokal jimxi aktar 'il quddiem.

ANZJANI

Minħabba l-pandemija ma kienx possibbli li din is-sena nagħmlu attivitajiet imma tajna għajjnuna lil grupp tal-Anzjani tal-Parrocca.

ORDNI PUBBLIKA

Bqajna qrib l-awtoritajiet u niltaqgħu regolarment biex intejbu s-sigurta fil-lokal. Kien hemm zmien ta' ħafna nuqqasijiet fejn jidhol is-servizz tal-Gwardjani tal-Komunita. Dawn in-nuqqasijiet kienu qed joħolqu ħafna diżgħwit fil-lokal tagħna.

INNOVAZZJONI

Bħal issa f'Ħal Lija qed isir ħafna xogħol infrastrutturali u qed niskopru ħafna xogħlijiet bħal xelters, digi tal-ilma għat-tisqija, bjar u ġibjuni. Qed nagħmlu l-almu tagħna biex niksibu nformazzjoni digitali biex nipreservaw dan il-wirt u nżommu id-dokumentazzjoni kollha u nkabbru l-istorja tal-lokal.

Min dan ir-rapport nixtieq insllem lil ħafna residenti li jagħtuna pariri siewja biex imexxu l-lokal 'il quddiem. Nirringrazzja lil Viċi Sindku u l-kunsilliera għas-support li jagħtuni biex immexxi 'l quddiem il-

Kunsill għal ġid tal-lokal. Ma jistax jonqos, li niringrazzja lis-Segreatrju Eżekuttiv tal-impenn u d-dedikazzjoni tagħha biex nipprovdu servizz effiċjenti u nzommu l-istandards għoljin flimkien ma l-istaff permanti tal-Kunsill, u il-ħaddiema assenjati mal-Kunsill grazzi tal-ħidma kontinwa tagħkom.

RAPPORT TA' HIDMA TAL- KUNSILLIER

IKKUMPILAT MIS-SUR CALCEDONIO CINI

Is-sena 2021 kienet sena li bhala Kunsill komplejna bil-hidma għall-ġid tar-raħal u ngħid dan b'umilta' kbira, u kull min jgħix ġewwa Ħal Lija dan jista' jarah. Diffikultajjiet insibu imma nibqaw nistinkaw biex ngħelbuhom u taħt it-tmexxija tas-Sindku s-Sur Tony Dalli li rrid niringrazzjah tax-xogħol kollu li jagħmel flimkien mas-Segretarju Eżekuttiv Ms. Pamela Borg u l-istaff kollu tal-Kunsill u rrid ngħid li jaħdmu ħafna u effiċjenti ukoll. Grazzi tax-xogħol kolu li tagħmlu. Irrid nitkellem ftit fuq dak li jien responsabbli minnu jien.

L-Indafa – L-Infrastruttura – Qasam Soċjali

Indafa

Nibda biex ngħid lir-raħal huwa wieħed nadif iġenerali u ta' dan ngħid grazzi lir-residenti dan jgħidulna entitajiet responsabbli li llum kulhadd jaf meta tinħareġ il-borża tal-organic, is-sewda u re-cycle. Infakkar li l-ħġieħ qed jingabar l-ewwel Erbġha tax-xahar. Għalhekk m'għandux ikun hemm skużi. Il-Kunsill joffri s-servizz tal-Bulky Refuse b'xejn kull ma jkun hemm bżonn u li wieħed iċempel il-Kunsill għall-appuntament. Huwa ta' sodisfazzjoni meta nara nies jużaw id-dog waste bins u jiddisponnu mill-ħmieġ tal-kelb b'hekk inkomplu nżommu aktar nadif ir-raħal għall-ġid ta' kulhadd. Żidna bins fil-pjazza tar-raħal u qegħdin fil-faži li nimplementaw lbins għall-aktar indafa wara li nikkonkludu diskussjonijiet mal-ERA u l-Greenpak. Għall-aktar indafa perjodikament niżbru s-siġar u naqtagħ il-ħaxix ħażin mit-toroq u naddfu l-culverts ta' l-ilma tax-xita. Dawn isiru fiż-żmien adattat. Kif qed taraw il-Kunsill qed jagħmel il-parti tiegħu issa jonqos il-parti ta' kull wieħed u waħda minnha, nappella biex ma nonqsux mid-dover għall-ġid ta' kulhadd u għal Ħal Lija aktar nadifa.

Infrastruttura

F'dan il-qasam komplejna b'ħafna xogħol bħar-restawr u dawl ġdid tat-Torri Belvedere, il-parti ta' fuq ta' Triq Carmelo Farrugia li tmiss ma' triq Annibale Preca ngħatat it-tarmac. Fit-toroq N.Cottoner, Ħal Bordi, u tal-Mirakli sar tibdil ta' pajpijiet ta' l-ilma u lestejna ukoll il-parti ta' ħdejn il-Kappella tal-Kunċizzjoni (Triq il-Mitħna) bit-tarmac. Irrangajna bankini f'diversi toroq fi triq Massimilano Debon, Annibale Preca, Kardinal Ferretti u Triq il-Mitħna. Għamilna refreshing ta' yellow lines u parking bays mar-raħal kollu, u żidna parking bays ġodda u yellow lines ġodda flimkien ma' numru ta' sleeping policeman fl-area ta' senna. Għaddejn fl-aħħar faži tal-Ħitan tas-sejjeħ ħdejn il-Kappella tal-Kunċizzjoni u komplejna insebbħu l-pjazza billi rrangajna d-dawl tal-globi ta' fuq iz-zuntier. L-emblema tal-Kunsill sabet posta fit-triq il-Knisja. Nixtieq ngħid kelma fuq Triq il-Kbira u Triq Ramiro Barbaro fejn dawn ħadu ħafna żmien u ħolqu inkonvenjent għal kulhadd. Bhala Kunsill li stajna għamilnieħ imma fl-aħħar mill-aħħar ir-responsabilita' hija ta' Infrastructure Malta mhux tal-Kunsill. L-istess ngħid għal meta jkun hemm bozzoz

ma jixgħelux li jkun fuq arbli, dawn mhux responsabbli l-Kunsill imma Enemalta. Għandha żewġ bozzoz fuq arbli li ilna nirrapurtawhom ix-xhur u sal-lum għadhom ma ġewx irrangati. L-istess il-Water Service Corporation meta nirraportaw water leakage gieli ġew war 10 t'ijiem. Għalija huwa bla sens thalli ilma jinħela meta l-ilma huwa riżorsa prezzjuża u tant skarsa f'pajjiżna. Hadna hsieb id-dawl tal-Housing Estate (Globi) biex jkun hemm aktar dawl u għalhekk aktar sigurta għar-residenti. Qegħdin naraw kif insaħħu u nagħmlu aktar dawl fil-Ġnien Rkreattiv biex neliminaw l-abbużi u l-post isir aktar sigur għal kulħadd. Se nkomplu nagħmlu aktar bozzoz ġodda bħal ngħidu aħna fi Triq Sir Ugo Mifsud hdejn il-ħanut ta' Apap Store u oħra fi Triq Karlu Darmanin kantuniera mal-Ġnien Rikreattiv. Qegħdin fil-proċess li nagħmlu 'Open Air Gym' żgħir f'parti mill-Ġnien Rikreattiv. Irridu nimplementaw issa li għadna l-permessi f'idejna z-zebra crossing fi Vjal it-Transfigurazzjoni biex kemm it-tfal u l-kbar li jridu jaqsmu din it-triq jagħmlu dan mingħajr periklu. Qegħdin f'laqgħat biex inwessaw Vjal it-Transfigurazzjoni u nirrangaw il-bankini taż-żewġ naħat dan ser nagħmluh biex il-karozzi jgħaddu aktar komdi peress li jkun hemm il-parking fuq iż-żewġ naħat tat-triq. Għandna f'moħħna li nkomplu nsebbħu l-isqaqien fil-qalba tar-raħal, jekk il-fondi jippermetulna.

Qasam Soċjali

Fil-qasam soċjali tajt l-għajnuna tiegħi lil kull min talabni kemm rigward informazzjoni u applikazzjonijiet ta' formoli. Mir-Regjun Ċentru ġibna u qassamna sanitizers u Covid-19 masks lil kull familja. Introduċejna Free Wi-fi fil-Ġnien Ċentru Rikerattiv, fil-pjazza u hdejn il-Kappella tal-Mirakli. Il-proġett li jmiss jekk Alla jrid hu li bħala Kunsill mixtru van għall-anzjani beix nibdew nwasslu u noffru b'xejn kuljum mit-Tnejn sas-Sibt lill-anzjani u nies vulnerabbli saċ-Ċentru tas-Saħħa, sptar jew il-bank u nergaw ingibuhom lura. Lil għaqdiet konna ta' għajnuna billi ġibna skemi finanzjarji u ibbenifikaw minnhom il-każin Sant'Andrija, il-Kažin San Piju X, il-kamra tan-Nar San Mikiel, il-kažin tal-fubol Lija Athletic, l-Għaqda Fesit Eserni, il-Knisja Parrokkjali, il-Mużew tal-Bniet u tas-Subien. Fl-aħħar u mhux l-inqas irrid insemmi li f'Diċembru 2021 fuq iz-zuntier tal-knisja iltqajna u introduċejna il-Community Police Team. Dan it-team se jagħmel rondi mar-raħal kollu jien perswas li se jkompli jżidis-sigurta' u s-serħan il-moħħ fir-raħal tagħna.

Konklużjoni

Kif qed taraw kienet sena ta' ħidma kbira b'risq ir-raħal u ma dan wieħed irid iżid numru ta' laqgħat oħra li attendejt u diskussjonijiet oħra. Se nkomplu naħdmu b'determinazzjoni għal għan wieħed li nagħmlu Ħal Lija isbaħ u aħjar, raħal li tieħu gost tgħix fih bħala komunita' waħda.

RAPPORT TA' HIDMA TAL- KAP TAL-MINORANZA

IKKUMPILAT MIS-SINJORINA LORAINNE FARRUGIA

Kap tal-Minoranza - Edukazzjoni u Kultura

Għeżież residenti, iż-żmien għadda u x-xogħol tal- kunsill kompli għaddej. Il-kunsill waħdu pero' mhux biżżejjed, hemm ħafna dipartimenti u entitajiet varji li permezz tas-sehem tagħhom setgħu jsiru proġetti gewwa r-raħal tagħna.

Nibda billi nsemmi r-Reġjun Ċentru fejn dan b'diversi modi jgħin lil kunsill tagħna billi jiprovdi fondi, biex sebbanha aktar ir-raħal, biex għen lil għaqdiet jkompli jkabbri l- ħiliet tagħhom kulturali bħal ma' hu tagħlim ta' strumenti lil allievi tal-banda u jagħmlu proġetti żgħar f'diversi soċjetajiet u kif ukoll billi provda u ser jkompli jiprovdi korsijiet godda biex residenti jkunu jistgħu jipparteċipaw u jiżvilluppaw l- abilitajiet tagħhom f' sugġetti diversi. Ir- Reġjun Ċentru jofri wkoll skemi fejn il-kunsill jkun jista jibbenifika billi parti mir- raħal jkun jista jiġi mzejjen għall-Milied. Xi ħaġa nteressanti li tista tkun ta' għajjnuna għal kull minn jzur ir-raħal tagħna u li se jibbenifika wkoll Hal Lija fuq fondi ta' reġjun hi l- installazzjoni ta' `Automated External Defibrillator` li jgħin biex jagħti l- ewwel għajjnuna lil xi ħadd b'attakk tal- qalb. Hawn ridu noqodu attenti li apparat bħal dan nibzaw għalih u biex insibuh u nużawh f'każ ta' emerġenza.

Entita oħra li tat is-sehem tagħha biex b'mod kulturali tkompli tagħti preġu lil bini storiku tar- raħal hi l- Malta Tourism Authority. Kif jaf kulhadd it-Torri Belvedere kellu bżonn restawr estensiv u bis-saħħa ta' staff professjoni u fondi mil- MTA nistgħu ngawdu l-isbuħija tat Torri Belvedere. L- awtorita tat- Turizmu din is- sena ser tgħin ukoll fit- tiżjien tal- Milied tat- toroq tal- lokal.

Ma' nistax ma' nsemmix l- flus li jiġu provduti direttament mil- Gvern permess ta' l- Infrastructure Malta. Hawn b'dawn l- fondi qed isiru diversi toroq u bankini. Li kieku ma' kienx għalihom żgur li mill- fondi limitati li jkollu l- kunsill dawn it-toroq ma' setgħux jiġu mantnuti jew magħmula mill- ġdid. Vera li jinħoloq inkonvenjent sakemm dawn isiru imma meta jkunu lesti johroġ sodisfazzjon tax- xogħol li jkun sar.

Il- kunsill ibbenifika wkoll minn fondi tal- Urban Improvement Fund ta' l-Awtorita' ta' l-Ippjanar fejn dan seta' jkompli jgħin lill-għaqdiet. Apparti minn hekk ibbenifikajna minn fondi ta' l- Awtorita ta' l-Ippjanar bi skema `Sebbaħ il- Lokal` fejn b'hekk jkunu jistgħu jkompli jitwaħħlu fanali ornamentalni fir- raħal tagħna.

Insemmi wkoll il-proġett tal- `Community Garden`. Dan il- proġett ħareġ interess għalih l- Gvern Ċentrali u l-kunsill għadda l- informazzjoni kollha u x-xogħol kollu li għamilna fuqu lil l-entita`. Għadna fuq fażi li nistennew li niġu kkuntatjati biex naraw kif dan l-proġett jista jiġi atwatt u nimxu minn hemm.


Issa li l- każijiet tal- Covid 19 qed jiġu aktar ikkontrollati bl- għajjnuna tal-vaċċin u jekk dejjem jibqaw ikkontrollati l- każijiet, il- proġett kulturali ta' `Meet the Locals` għandu jibda f'Marzu 2022. Dan jkun jista

jipromovi l-lokal tagħna ma' suq ta' turisti Ġermaniżi, fejn jżuru postijiet storiċi, jaraw talenti ta' wħud minn nies tal- lokal u kif ukoll ikollhom waqfiet għat-te', kafe' u l-ikel.

Għal darba oħra kelli l-opportunita' nattendu korsijiet edukattivi organizzati mill- Assoċjazzjoni tal-Kunsilli Lokali. Dawn il- korsijiet jgħinu f' taħriġ varju ta' kif nistgħu nirrelataw meta niltaqgħu ma' każijiet diversi fil- ħajja kif ukoll kif nistgħu ngħinu residenti f' diffukultajiet relatati mal- lokal.

Ma nistax ma' nhegġigħ lilkom ir-residenti tipparteċipaw fl- attivitajiet kollha li ser jorganizza l- kunsill lokali għaż-żmien tal-Milied kemm għall-adulti u kif ukoll l- attivita tat- tfal tat- tqassim tar- rigali fid-djar. Fuq dan il-ħsieb nixtieq nżid li kull minn jagħżel li jkun parti minn dawn l- attivitajiet jimxi fuq l- istruzzjonijiet ta' prekawzjoni tal- Covid 19 kif mogħtija mill-awtoritajiet tas-saħħa.

Nagħlaq billi niringrazzja lil kunsill, l-istaff u l-ħaddiema għal ħidma tagħhom għal lokal u nawgura lilhom u l-familja tagħhom il-festi t-tajba. Kif ukoll f' ismi u f' lsem l- familja tiegħi nawgura l-festi tal- Milied u Sena l- Ġdida mill-isbah lilkom residenti ta' Ħal Lija.



Lagħat u korsijiet li attendejt minn Lulju 2021 sa Novembru 2021

- 5 ta' Lulju - Kors livell edukattiv 7- Governanza u Strategija
- 12 ta' Lulju- Kors livell edukattiv 7- Governanza u Strategija
- 13 ta' Lulju- Laqgħa ta' l-Awtorita tal-Ippjanar
- 19 ta' Lulju – Kors livell edukattiv 7- Governanza u Strategija
- 26 ta' Lulju- Kors livell edukattiv 7- Governanza u Strategija
- 4 ta' Awwissu- Inawgurazzjoni Restawr Torri Belvedere
- 5 ta' Awwissu- Prezentazzjoni tad- donazzjoni tal-fondi lil għaqda tan- nar
- 6 ta' Awwissu- Panigirku
- 24 ta' Awwissu- Laqgħa ta' l- Awtorita ta' l-Ippjanar
- 4 ta' Settembru – Konferenza Reġjun Ċentru
- 13 ta' Settembru- Launch AKL, EU infrastructure resident first (Xara Lodge)
- 16 ta' Settembru- Launch ta' korsijiet edukattivi u prezentazzjoni taċ- ċertifikati AKL (Salini resort)
- 2 t' Ottubru- Elezzjoni Eżekuttiv tal- Kunsilliera
- 15 t' Ottubru – Webinar -The state of European regions and cities
- 27 t' Ottubru- Webinar AKL- Developing your leadership style
- 14 ta' Novembru- Quddies tal- mejtin u tberik tal- lapidi
- 21 ta' Novembru- Mixja Community Chest fund
- 24 ta' Novembru- Webinar- AKL- Level up residents fundamentals through education
- 2 ta' Diċembru – Webinar Cultural and Heritage
- 5 ta' Diċembru- Presentation tal-fondi tar-Regjun lil Każin tal-banda
- 12 ta' Diċembru- Community Policing meeting fil- pjazza
- 16 ta' Diċembru- Mepa hearing ta' triq il- Forn
- 23 ta' Diċembru- Tqassim tar- Rigali bil-kostum ta' Mother Christmas